

30प्र0 वॉटर सैक्टर रीस्ट्रक्चरिंग परियोजना, पैक्ट  
वाल्मी भवन, सिंचाई विभाग,  
उत्तर प्रदेश,  
लखनऊ

सहभागी सिंचाई प्रबन्धन से जन-जन को जोड़ना, सिंचाई मंत्रीजी  
की सर्वोच्च प्राथमिकता है

यू0डब्ल्यू0एस0आर0पी0, पैक्ट के अन्तर्गत कृषि विकास के कार्यों  
के लिए 6 करोड़ रुपये अवमुक्त

पैक्ट के सहयोग से वाल्मी को विश्व स्तरीय संस्थान ( सेण्टर  
ऑफ एक्सीलेन्स) के रूप में विकसित किया जायेगा

ओखला में अति आधुनिक कमाण्ड सेण्टर की होगी स्थापना

टी0 वेंकटेश, प्रमुख सचिव,  
सिंचाई एवं अध्यक्ष, पैक्ट

लखनऊ 03 मार्च, 2016

सहभागी सिंचाई प्रबन्धन से जन-जन को जोड़ना सिंचाई मंत्री मा0 शिवपाल सिंह यादव की सर्वोच्च प्राथमिकता है। इसको तत्परता से सफल बनाना हम सबका नैतिक दायित्व है। यह बात सिंचाई एवं जल संसाधन विभाग के प्रमुख सचिव, द्वितीय एवं अध्यक्ष, पैक्ट श्री टी0 वेंकटेश ने आज पूर्वान्ह 11:00 बजे पैक्ट सभागार में आयोजित समीक्षा बैठक में कही। श्री वेंकटेश ने अधिकारियों से अपेक्षा की कि वे सहभागी सिंचाई प्रबन्धन कार्यक्रम में गतिशीलता लायें। अध्यक्ष, पैक्ट ने अधिकारियों को सख्त हिदायत दी कि वे सहभागी सिंचाई प्रबन्धन अधिनियम के तहत सम्पन्न होने वाले निर्वाचन के लिए मतदाता सूचियों को समय-सीमा के अन्तर्गत अन्तिम रूप दे जिससे निर्धारित समय सीमा

के अन्तर्गत सहभागी सिंचाई प्रबन्धन के निर्वाचन सम्पन्न कराये जा सके।

मुख्य अभियन्ता, पैक्ट श्री के०के० जैन ने बैठक में अवगत कराया कि यू०पी०डब्ल्यू०एस०आर०पी० के अन्तर्गत चलाये जा रहे कृषि विकास कार्यक्रमों के लिए 6 करोड़ की राशि अवमुक्त की जा चुकी है, जिससे की परियोजना क्षेत्र में किसानों के कल्याण के लिए उन्नत कृषि कार्यक्रमों का सफलता पूर्वक संचालन किया जायेगा।

पैक्ट के सहयोग से जल एवं भूमि प्रबन्ध संस्थान (वाल्मी) को अतिआधुनिक तकनीक से सुसज्जित करने के लिए सेण्टर ऑफ एक्सीलेन्स की स्थापना के क्रम में श्री वेंकटेश ने संबंधित अधिकारियों को निर्देशित किया कि वे महाराष्ट्र और आन्ध्र प्रदेश में संचालित वाल्मी संस्थानों की कार्य पद्धति का अध्ययन कर अपनी आख्या प्रस्तुत करें। जिससे कि इस दिशा में प्रभावी कार्यवाही की जा सके। ज्ञातव्य है कि महाराष्ट्र और आन्ध्रप्रदेश के वाल्मी संस्थान राष्ट्रीय स्तर पर नोडल संस्थान के रूप में अपनी पहचान बनाये हुए हैं। इसी क्रम में पैक्ट के सहयोग से ओखला में अति आधुनिक कमाण्ड सेण्टर बनाने के भी निर्देश दिये।

बैठक में विभिन्न लाइन विभागों के विशेषज्ञों/ अधिकारियों ने भाग लिया। बैठक का संचालन मुख्य अभियन्ता, पैक्ट श्री के०के० जैन ने किया।